

ప్రతి ఒక్కరూ ఓటు హక్కు వినియోగించుకోవాలి

నవంబర్ 23 : ఈ నెల 30న జరిగే ఎన్నికల్లో అర్హులందరూ ఓటు హక్కును వినియోగించుకోవాలని జిల్లా ఎన్నికల అధికారి, జిల్లా కలెక్టర్ బదావతీ సంతోష్ గురువారం ఒక ప్రకటనలో తెలిపారు. జిల్లాలో మొత్తం 743 పోలింగ్ కేంద్రాలను ఏర్పాటు చేసినట్లు తెలిపారు. ఈ నెల 30న ఉదయం 7 గంటల నుంచి సాయంత్రం 4 గంటల వరకు ఓటింగ్ జరుగుతుందని తెలిపారు. పోలింగ్ కేంద్రాల్లో అన్ని సౌకర్యాలు కల్పించినట్లు తెలిపారు. దివ్యాంగులు, 80 సంవత్సరాల పై బడిన వృద్ధులు, ఎన్నికల విధులు కేటాయింబబడిన అధికారులు, ప్రింట్ ఎలక్ట్రానిక్ మీడియా ప్రతినిధులు పోస్టల్ బ్యాలెట్ ద్వారా ఓటు హక్కు వినియోగించుకోవాలన్నారు.

చెన్నూర్లో పోలీసుల కవాతు



కవాతు నిర్వహిస్తున్న పోలీసులు

చెన్నూర్ టౌన్, నవంబర్ 23 : ప్రజలు తమ ఓటు హక్కును సద్వినియోగం చేసుకోవాలని జైపూర్ ఏసీపీ మోహన్, చెన్నూర్ పట్టణ సీఐ వాసుదేవరావు సూచించారు. ప్రశాంత వాతావరణంలో ఎన్నికలు నిర్వహించేలా ప్రతి ఒక్కరూ సహకరించాలని కోరారు. రాబోయే అసెంబ్లీ ఎన్నికల దృష్ట్యా చెన్నూర్ పట్టణంలోని లీన్ స్టేషన్ నుంచి కొత్తగూడెం కాలనీ సీఐ వాసుదేవరావు అధ్యక్షతన కవాతు నిర్వహించారు. ఈ కార్యక్రమంలో కోటపల్లి సీఐ విద్యాసాగర్ రావు, సీఆర్ పీఎఫ్ ఆర్ఐ జానకి, సీఆర్పీఎఫ్, టీఎన్ఎస్పీ, జైపూర్ సబ్ డివిజన్ సీఐలు, ఎన్ఐలు, రెవెన్యూ అధికారులు, సిబిల్, సీఆర్పీఎఫ్తోపాటు టీఎన్ఎస్పీ అధికారులు, సిబ్బంది పాల్గొన్నారు.

ఎన్నికలు ప్రశాంతంగా నిర్వహించాలి

బెల్లంపల్లి, నవంబర్ 23: సాధారణ ఎన్నికలను ప్రశాంత వాతావరణంలో నిర్వహించేందుకు పటిష్టమైన చర్యలు తీసుకోవాలని కేంద్ర సాధారణ ఎన్నికల పరిశీలకులు విశ్వజిత్ దత్తా తెలిపారు. పట్టణంలోని బజార్ ఏరియా పాఠశాలలో ఏర్పాటు చేసిన స్టాంక్ రూంను గురువారం ఆయన బెల్లంపల్లి ఎన్నికల రిటర్నింగ్ అధికారి రాహుల్తో కలిసి పరిశీలించారు. ఈవీఎంలు, వీవీ ప్యాంటులు ఎన్ని ఉన్నాయని రికార్డులతో తనిఖీ చేశారు. డిస్టిబ్యూషన్ పాయింట్, ఇతర సౌకర్యాలను ఆయన పరిశీలించారు. ఈ కార్యక్రమంలో అధికారులు, సిబ్బంది పాల్గొన్నారు.

ఘనంగా కార్తీక శుద్ధ ఏకాదశి

దండేపల్లి, నవంబర్ 23: దండేపల్లి మండలంలోని గూడెం రమాసహిత ఆలయంలో కార్తీక శుద్ధ ఏకాదశి పర్వదినం సందర్భంగా గురువారం భక్తుల సందడి నెలకొన్నది. ముందుగా భక్తులు గోదావరి నదిలో పుణ్య స్నానాలు ఆచరించారు. నదిలో కార్తీక దీపాలు వదిలి, గంగమ్మ తల్లికి పూజలు నిర్వహించారు. అనంతరం వివిధ ఆలయాల్లో ప్రత్యేక పూజలుచేశారు. అనంతరం స్వామి వారిని దర్శించుకొని తీర్థ ప్రసాదాలు స్వీకరించారు. 460 మంది ఆలయంలో సామూహిక సత్యనారాయణస్వామి వ్రతాలు ఆచరించారు. అనంతరం అభిషేకాలు, అర్చనలు, ప్రత్యేక పూజలు చేశారు. ఈ కార్యక్రమంలో ఆలయ ఈవో సంతకాల శ్రీనివాస్, సిబ్బంది ఉన్నారు.



కొత్తగూడెం పట్టణ ప్రచారంలో మాట్లాడుతున్న బీఆర్ఎస్ కొత్తగూడెం నియోజకవర్గ అభ్యర్థి వనమా వెంకటేశ్వరరావు, పాత పాల్వంచలోని తన నివాసానికి వచ్చి వనమాకు మద్దతు తెలుపుతున్న పట్టణ మహిళలు

గులాబీ జెండాకే అన్ని వర్గాల మద్దతు



పాల్వంచలో బీఆర్ఎస్ అభ్యర్థి వనమాకు హారతి వదుతున్న మహిళ

భద్రాద్రి కొత్తగూడెం, నమస్తే తెలంగాణ/ బీఆర్ఎస్ నేత ఎడవల్లి కృష్ణతో కలిసి గాంధీనగర్, శ్రీనిగర్, చాకలిబజార్, సబ్స్టేషన్

వర్గాల మద్దతు ఉందని కొత్త గూడెం ఎమ్మెల్యే, బీఆర్ఎస్ నియోజకవర్గ అభ్యర్థి వనమా వెంకటేశ్వరరావు పేర్కొన్నారు. అందుకే తాను ఏ గ్రామానికి వెళ్లినా అపూర్వ స్పందన లభిస్తోందని అన్నారు. బీఆర్ఎస్ తోనే అభివృద్ధి కొనసాగుతుందని ప్రజలందరూ విశ్వాసంతో ఉన్నారని అన్నారు. కొత్తగూడెం, పాల్వంచ పట్టణాల్లో గురువారం పర్యటించిన ఆయన..

- అందుకే అన్ని గ్రామాల్లోనూ అపూర్వ స్పందన లభిస్తోంది
- బీఆర్ఎస్ తో అభివృద్ధి కొనసాగుతుందన్నదే ప్రజల విశ్వాసం
- కొత్తగూడెం, పాల్వంచ ప్రచారంలో బీఆర్ఎస్ అభ్యర్థి వనమా
- కేసీఆర్ ప్రభుత్వం వస్తేనే మరిన్ని పథకాలు: ఎడవల్లి కృష్ణ

ఏరియా, టీచర్స్ కాలనీ, ఒడ్డుగూడెం, గట్టాయి గూడెం, గొల్లగూడెం, రాంనగర్, మార్కెట్ ఏరియా, 9వ వార్డు, బొల్లోరిగూడెం, ప్రశాంతినగర్ కాలనీ, రాహుల్ గాంధీనగర్, శ్రీనివాసనగర్, కుంటినాగులగూడెం, బంజారా కాలనీలో విస్తృతంగా ఎన్నికల ప్రచారం నిర్వహించారు. ఈ సందర్భంగా ఆయన మాట్లాడుతూ.. గతంలో ఎన్నడూ జరగనంత అభివృద్ధి బీఆర్ఎస్ ప్రభుత్వంలోనే జరిగిందని స్పష్టం చేశారు.

సంక్షేమ పథకాల అమలులో తెలంగాణ రాష్ట్రం దేశంలోనే ముందు వరుసలో ఉందని అన్నారు. అన్ని వర్గాల ప్రజలకూ సంక్షేమ పథకాలను అందించిన ఘనత బీఆర్ఎస్ ప్రభుత్వానిదేనని స్పష్టం చేశారు. బీఆర్ఎస్ నాయకుడు ఎడవల్లి కృష్ణ మాట్లాడుతూ.. మళ్లీ కేసీఆర్ ప్రభుత్వం వస్తేనే మరిన్ని సంక్షేమ పథకాలు అమలువుతాయని అన్నారు. ప్రజాప్రతినిధులు, బీఆర్ఎస్ నాయకులు పాల్గొన్నారు.

కాంగ్రెస్ తో కరెంటు కోతలు.. బీజేపీ తో గనుల పైవేటికరణ

శ్రీరాంపూర్, నవంబర్ 23: కాంగ్రెస్ వస్తే కరెంటు కోతలు.. బీజేపీ వస్తే గనుల పైవేటికరణ తప్పదని, సింగరేణి కార్మికులకు ఐటీ రద్దు చేసే జాతీయ పార్టీకే సీఎం కేసీఆర్ మద్దతు ఇస్తారని మంచిర్యాల ఎమ్మెల్యే నడివెల్లి దివాకర్ రావు, టీబీ జీకేఎస్ అధ్యక్షుడు బి వెంకట్రావ్ స్పష్టం చేశారు. గురువారం శ్రీరాంపూర్ ఆర్కే 5వీ గనిపై టీబీ జీకేఎస్ ఏరియా ఉపాధ్యక్షుడు కే సురేందర్ రెడ్డి అధ్యక్షతన ఏర్పాటు చేసిన సమావేశంలో వారు కలిసి మాట్లాడారు. తెలంగాణ ప్రభుత్వం కార్మికులకు ఐటీ రద్దు చేయాలని అసెంబ్లీలో తీర్మానం చేసి కేంద్ర ప్రభుత్వానికి పంపించారని చెప్పారు. కేంద్ర బీజేపీ ప్రభుత్వం కార్మికులకు ఐటీ రద్దు చేయాల్సింది పోయి, ఉన్న గనులను పైవేటి పరం చేయాలనే కుట్రలు చేస్తున్నదని ఆరోపించారు. అందుకే కేంద్రంలో ఏపార్టీ ప్రభుత్వం వచ్చినా ఐటీ రద్దుకు స్పష్టమైన హామీ ఇస్తేనే బీఆర్ఎస్ మద్దతు ఇస్తుందని చెప్పారు. తెలంగాణలో కాంగ్రెస్ ప్రభుత్వం వస్తే కరెంటు కోతలుంటాయని, బీజేపీ ప్రభుత్వం వస్తే గనుల పైవేటి చేస్తుందని ఆరోపించారు. కార్మికులు పోరాడి పైవేటి కరణను అడ్డుకున్నారని చెప్పారు. రైతుల వ్యవసాయ విద్యుత్తుకు మీటర్లు పెడుతారన్నారు. సింగరేణి కార్మికులకు సీఎం కేసీఆర్ అన్ని విధాలా హక్కులు కల్పించారన్నారు. సకలజనుల సమ్మె వేతనాలు ఇచ్చారని చెప్పారు. 16 నుంచి 32 శాతంకు లాభాల వాటా పెంచారన్నారు. కార్మికులకు ఉచిత విద్యుత్ ఇస్తున్నారని చెప్పారు. సింగరేణిలో కారుణ్య ఉద్యోగాలు కల్పించారన్నారు. దాంతో వేల మందికి ఉద్యోగాలు దొరికాయన్నారు. కార్మిక పక్షపాతి సీఎం కేసీఆర్ కారు గుర్తుకు ఓటు వేసి దివాకర్ రావును గెలిపించాలని



ఆర్కే5వీ గనిపై టీబీ జీకేఎస్ అధ్యక్షుడు వెంకట్రావ్ తో కలిసి మాట్లాడుతున్న ఎమ్మెల్యే దివాకర్ రావు

కోరారు. కార్మికులకు కేసీఆర్, టీబీ జీకేఎస్ 100 హక్కులు కల్పించిందన్నారు. ఈ నెల 24న నవంబర్ 23లో జరిగే కేసీఆర్ సభకు కార్మిక వర్గం పెద్ద సంఖ్యలో తరలి వచ్చి విజయవంతం చేయాలని కోరారు. సమావేశంలో కేంద్ర ఉపాధ్యక్షుడు అన్నయ్య, మల్లారెడ్డి, కేంద్ర చర్యల ప్రతినిధి ఏనుగు రవీందర్ రెడ్డి, ఏరియా చర్యల ప్రతినిధులు కాశీరావు, వెంగళ కుమారస్వామి, పెట్టం లక్ష్మణ్, బ్రాంట్ కార్మికుల పానగంటి సత్యయ్య, కానగంటి చంద్రయ్య, పిట్ కార్మికుల సత్య నారాయణ, మహేందర్ రెడ్డి, ఆర్గనైజింగ్ కార్యదర్శి జగదీశ్వర్ రెడ్డి, అన్నెమ్మ రెడ్డి, నాయకులు నీలం సదయ్య, బత్తుల గోపాల్ పాల్గొన్నారు.

ఎమ్మెల్యేకు పద్మశాలి సంఘం మద్దతు

శ్రీరాంపూర్, నవంబర్ 23 : శ్రీరాంపూర్ ఏరియా సింగపూర్, తాళ్లపల్లి మహర్షి పద్మశాలి సంఘం గురువారం బీఆర్ఎస్ ఎమ్మెల్యే అభ్యర్థి ఎమ్మెల్యే నడివెల్లి దివాకర్ రావుకు సంపూర్ణ మద్దతు ప్రకటించారు. శ్రీరాంపూర్ ఆర్కే 6 గుడి సెల్లోని ఆర్ఎంపీ, పీఎంపీ కార్యాలయంలో మహర్షి పద్మశాలి సంఘం జనరల్ బాడీ సమా

వేశంలో ఏక గ్రీవంగా తీర్మానం చేసి ఎమ్మెల్యే దివాకర్ రావుకు మద్దతు ప్రకటిస్తున్నట్లు అధ్యక్షుడు జెక్కిన రాజేందర్, కార్యదర్శి తాటం సమ్మయ్య పేర్కొన్నారు. ఈ సందర్భంగా ఎమ్మెల్యే దివాకర్ రావు మాట్లాడుతూ కోల్ బెల్ట్ శ్రీరాంపూర్ తాళ్లపల్లి, సింగపూర్ పద్మశాలి సంఘం భవన నిర్మాణానికి నిధులు, స్థలం మంజూరుకు కృషి చేస్తానని చెప్పారు. గతంలోని సంఘం భవనం జాతీయ రహదారి విస్తరణలో కోల్పోయినట్లు తెలిపారు. సింగరేణి యాజమాన్యం నుంచి, లేదా ప్రభుత్వ పరంగా సంఘం కార్యాలయం కోసం స్థలం ఇవ్వడానికి హామీ

- ఆ రెండు పార్టీలను నమ్మద్దు
- కార్మికులకు అన్ని విధాలా హక్కులు కల్పించిన కేసీఆర్
- బీఆర్ఎస్ కు మద్దతుగా కారు గుర్తుకే ఓటియాని
- ఎమ్మెల్యే దివాకర్ రావు, టీబీ జీకేఎస్ అధ్యక్షుడు వెంకట్రావ్

ఇచ్చారని తెలిపారు. ఈ సందర్భంగా పద్మశాలి సంఘం అధ్యక్షుడు జెక్కిన రాజేందర్ మాట్లాడుతూ తమ కులసంఘం అన్ని విధాలా చర్యించి బీఆర్ఎస్ పార్టీకి, ఎమ్మెల్యే దివాకర్ రావుకు మద్దతు ఇస్తామని, గెలిపించేందుకు ప్రచారం చేస్తామని తెలిపారు. ఈ కార్యక్రమంలో సన్సూర్ మున్సిపల్ చైర్మన్ ఇసంపెల్లి ప్రభాకర్, మాజీ సర్పంచ్ గుంట జగ్గయ్య, పద్మశాలి సంఘం ప్రధాన కార్యదర్శి కొండ శ్రీనివాస్, ఉపాధ్యక్షుడు కుంట రామన్న, కోశాధికారి మోరె విద్యాసాగర్, నాయకులు సదానందం, సుంకెనపెల్లి రమేష్, మొండయ్య, రామానుజం, దశరథం, బీఆర్ఎస్ కార్యకర్తలు పాల్గొన్నారు.



పద్మశాలి సంఘం సమావేశంలో మాట్లాడుతున్న ఎమ్మెల్యే దివాకర్ రావు



పోటీల్లో పాల్గొన్న విద్యార్థులు

జిల్లా స్థాయి ఎంపిక పోటీలు

చెన్నూర్, నవంబర్ 23: స్కూల్ గేమ్స్ ఫెడరేషన్ ఆధ్వర్యంలో చెన్నూర్ లోని ప్రభుత్వ ఉన్నత పాఠశాల క్రీడా మైదానంలో గురువారం జిల్లా స్థాయి ఎంపిక పోటీలు జరిగాయి. ఈ ఎంపిక పోటీలను అందరే 14,17 విభాగాల్లో నిర్వహించారు. ఈ పోటీల్లో జిల్లాలోని పలు పాఠశాలలకు చెందిన 600 మంది విద్యార్థులు పాల్గొ

న్నారు. పాల్గొన్న విద్యార్థులకు అడ్లెట్ క్వి విభాగంలో పరుగు పం దెం, లాంగ్ జంప్, హైజంప్, షాట్ పుట్, జావలీన్ తో, డిస్ కస్ తో పోటీలను నిర్వహించారు. ఇందులో ఎంపికైన వారు జోనల్ స్థాయి పోటీల్లో పాల్గొంటారు. ఈ పోటీలను స్కూల్ గేమ్స్ ఫెడరేషన్ కార్యదర్శి పరిమల, పీడీ ఫణిరాజ్, వెంకటేశ్వర్ రెడ్డి, మారయ్య, మీనారెడ్డి, కారెంగుల రామయ్య, కేవీఎం ప్రశాంత్ రావు నిర్వహించారు.